

नीलकण्ठ नगरपालिकाको उपप्रमुख मनराज भण्डारीज्यूबाट मिति २०७७/०३/१० गते नगरसभामा प्रस्तुत बजेट तथा कार्यक्रम

नीलकण्ठ नगरपालिकाका नगर प्रमुखज्यू, प्रमुख प्रशासकीय अधिकृतज्यू, नगर कार्यपालिका सदस्यज्यूहरू, नगर सभाका सदस्यज्यूहरू, कर्मचारी तथा उपस्थित अन्य व्यक्तित्वहरू !

सर्वप्रथमत आज नीलकण्ठ नगरपालिकाको सातौं नगर सभामा आर्थिक वर्ष २०७७-२०७८ को बजेट तथा कार्यक्रम प्रस्तुत गरिरहेँदा आफूलाई अत्यन्तै गौरवान्वित ठानेको छु ।

सभाका अध्यक्ष ज्यू,

यस महत्वपूर्ण अवसरमा नेपालको राजनीतिक परिवर्तनको स्थापनार्थ जनआन्दोलन जनयुद्ध, मधेस आन्दोलनका क्रममा जिवन उत्सर्ग गर्नु हुने सम्पूर्ण ज्ञात अज्ञात सहिदहरू प्रति हार्दिक श्रद्धान्जली अर्पण गर्न चाहान्छु । राजनीतिक परिवर्तनको दौरानमा जनआन्दोलन जनयुद्ध र लोकतान्त्रिक आन्दोलनको विभिन्न चरणका सम्पूर्ण घाइते, बेपता, एवं पिडित परिवार र व्यक्तिहरू प्रति सम्मान व्यक्त गर्दछु । राष्ट्रियता स्वाधिनता सामाजिक न्याय समानता र समताका लागि सक्षम नेतृत्व प्रदान गर्नुहुने मान्य नेतृत्वमा रहनु हुने व्यक्तित्वहरू प्रति हार्दिक नमन व्यक्त गर्दछु । साथै नेपालको गुमेको भुमी लिम्पियाधुरा कालापानी र लिपुलेक सहितको नक्सा र लोगो संसदबाट पारित गरी अगाडि बढाएकोमा नेपाल सरकारलाई धन्यवाद ज्ञापन गर्दछु ।

संविधानमा उल्लेखित राज्यको निर्देशक सिद्धान्त, संघीय आर्थिक नीति, प्रदेश सरकारको नीति, दिगो विकासका लक्ष्य तथा नगरवासीको माग, विषयगत क्षेत्र, विज्ञ तथा सरोकारवाला संस्थाहरूको सुझाव वर्तमान परिस्थितिको मुल्याङ्कन र उपलब्ध सिमित साधन श्रोतको आधारमा यो बजेट तयार पारिएको छ ।

जनचाहनालाई संबोधन गर्ने क्रममा सिमित बजेटबाट असिमित मागहरू सम्बोधन गर्नु अवस्यपनि सहज विषय छैन तथापी नगरपालिकाको वर्तमान आवश्यकता र दीर्घकालिन सोचका साथ भरसक ठुला, दिगो विकासमा टेवापुग्ने र नगरवासीहरूको जीवनस्तरमा प्रत्यक्ष सरोकार राख्ने प्रकृतिका योजनाहरू एवं रोजगारी सृजना गर्न सक्ने योजनाहरूलाई प्राथमिकतामा राखि बजेट विनियोजन गर्ने प्रयास गरेको छु ।

सभाका अध्यक्ष ज्यू

आगामी आर्थिक वर्षको बजेट तर्जुमा गर्दा मैले निम्न दस्तावेजहरूलाई आधारको रुपमालिएको छु ।

- १ नेपालको संविधान
- २ स्थानीय सरकार संचालन ऐन, २०७४
- ३ राष्ट्रिय प्राकृतिक श्रोत तथा वित्त आयोग ऐन, २०७४
- ४ अन्तर सरकारी वित्त व्यवस्थापन ऐन, २०७४
- ५ संघीय र प्रदेश सरकारले जारी गरेको नीति, कानून र मापदण्डहरू
- ६ स्थानीय तह बजेट तर्जुमा, कार्यान्वयन, आर्थिक व्यवस्थापन तथा हस्तान्तरण सम्बन्धी निर्देशिका २०७४
- ७ संघीय तथा प्रदेश सरकारका आवधिकविकास योजनाहरू
- ८ नगरपालिकाको आन्तरिक श्रोत साधन
- ९ बडा कार्यालयहरू बाट प्राथमिकता निर्धारण भै आएका योजना तथा कार्यक्रमहरू
- १० नगरपालिका द्वारा आयोजित अत्रक्रिया, छलफलबाट प्राप्त सुझावहरू
- ११ संघ र प्रदेश सरकारले अवलम्बन गरेका आर्थिक नीतिहरू
- १२ विभिन्न साझेदार संस्थाहरूसँग भएका सहकार्यको प्रतिबद्धता आदि ।
- १३ संघीय तथा प्रदेश सरकारबाट प्राप्त वित्तीय हस्तान्तरण सम्बन्धि मार्गदर्शन ।
- १४ कोरोना संक्रमण रोकथाम नियन्त्रण तथा उपचार कार्यविधि ।

आर्थिक वृद्धि, सामाजिक न्याय, सुशासनको प्रत्याभुति विकासमा दिगोपन लगायतका क्षेत्रमा रहेको थुप्रै चुनौतिहरू तथा वर्तमानको संक्रमणको अवस्था र सो को प्रभावलाई सम्बोधन गर्ने क्रममा प्राप्त मार्गदर्शनहरूलाई संघीय र प्रदेश सरकारका कार्यक्रमसँग समन्वय गरी साझेदार संस्थाहरूसँगको सहकार्यलाई समेत अगाडी बढाउने गरी बजेट तयार गरेको छु ।

सभाका अध्यक्ष ज्यू

अब म आगामी आर्थिक वर्षको बजेटको उद्देश्य, प्राथमिकता तथा आयव्ययको विवरण प्रस्तुत गर्न चाहान्छु ।

उद्देश्य

- नगरको गुरुयोजना बमोजिम भौतिक पूर्वाधारको विकास गर्ने ।
- दिगो विकासकालक्ष्य पूरा गर्ने ।
- रोजगारी, उत्पादन र उत्पादकत्ववृद्धि गर्ने ।
- उपलब्धश्रोत र साधनको सन्तुलित र न्यायोचितवितरण गर्ने ।
- शिक्षा, स्वास्थ्यतथा सामाजिक कल्याणमा नगरपालिकाको भूमिका बढाउने ।
- सुशासनको प्रत्याभुति गराउने ।
- मौलिक ढाँचाको रूपमा रहेको न्युनतम आधारभुत आवश्यकताहरूको परिपूर्ति गर्ने ।

प्राथमिकता

- दीगो र वातावरण मैत्री सडक स्तरोन्नतीको कार्य सम्पन्नगर्ने ।
- खानेपानीको पहुँचविस्तार गरी तिर्खा मुक्तनगर बनाउने ।
- उद्यमशीलताको अभिवृद्धि गरी स्वरोजगार सृजना तथा उपलब्ध श्रोत र साधनको उच्चतम प्रयोग गरी रोजगारी र उत्पादनमा वृद्धि गरी आर्थिक विकास गर्ने ।
- नागरिकको जिवन रक्षात्मक कार्यहरूमा जोड दिने ।
- कृषिमा व्यावसायीकरण, औद्योगिकिकरण गर्न सरकारी, सहकारी र नीजि क्षेत्रको सहकार्यमा जोड दिने ।
- आन्तरिक पर्यटकको आर्कषक गन्तव्य बनाउनुका साथै स्थानीय उत्पादनको प्रयोग तथा अर्गानिक उत्पादनमा जोड दिने ।
- शिक्षा, स्वास्थ्य, स्वच्छ वातावरण जस्ता क्षेत्रमा नगरवासीको सरल पहुँच पु-याउने ।

अब म चालू आर्थिक वर्षको बजेटको समीक्षा र संशोधित अनुमान पेश गर्दछु । चालू आ. व. २०७६/०७७मा कुल बजेट रु १ अर्ब १ करोड ८ लाख १ हजार ४ सय ३ विनियोजन गरिएकोमा चालू तर्फको रु ५६ करोड ६३ लाख ९४ हजार ६ सय नौ विनियोजन मध्ये रु ५२ करोड ४९ लाख २ हजार तीन सय त्रियानव्वे खर्च हुने अनुमान गरेको छु । जुन कुल चालू बजेटको ९२ प्रतिशत हो । यसै गरी पूजिगततर्फ रु ४४ करोड ४४ लाख ६ हजार सातसय चौरानव्वे विनियोजन गरिएकोमा रु तेइस करोड बत्तिस लाख एक हजार नौ सय चौविस खर्च हुने अनुमान गरेको छु जुन कुल पूजिगत बजेटको ५२ प्रतिशत हुन आँउछ । समग्रमा आ.व. २०७६/०७७ मा कुल बजेटको ७५ प्रतिशत बजेट खर्च हुने अनुमान गरेको छु ।

चालू आ. व. ०७६/०७७ मा विनियोजित बजेट मध्ये खर्च नभई मौज्जात रहने रकम रु १३ करोड १५ लाखलाई आगामी आ.व. को श्रोत अनुमानमा समावेश गरेको छु । राजध्व परामर्श समितिको सिफारिस, श्रोत अनुमान तथाबजेट सीमा निर्धारण समितिको सिफारिस र बजेट तथा कार्यक्रम तर्जुमा समितिको सिफारिसको आधारमा आगामी आर्थिक वर्ष ०७७/०७८को लागि आय र व्ययको अनुमान प्रस्तुत गरेको छु ।

आ.व. २०७७/०७८ का लागि आय तर्फनिम्नानुसार श्रोत अनुमान गरेको छु ।

बजेट : आ.व. २०७७/०७८		
आय	बजेट	अक्षरूपी
वित्तिय समानिकरण - संघ	२३०५०००००	तेइस करोड पाँच लाख
वित्तिय समानिकरण - प्रदेश	१०८८४०००	एक करोड आठ लाख चौरासी हजार
सशर्त - संघ	३७२८०००००	सैतिस करोड अष्टाइस लाख
सशर्त - प्रदेश	२५७७००००	दुई करोड सन्ताउन्न लाख सत्तरी हजार
आन्तरिक आय	३०००००००	तीन करोड

आन्तरिक आय - मौज्जात	१३१५०००००	तेह करोड पन्ध्र लाख
राजध्व बाँडफाँड- संघ	११७४४९८२०	एघार करोड चौहत्तर लाख उनान्पचास हजार आठसय वीस
राजध्व बाँडफाँड- प्रदेश	५३७६२०००	पाँच करोड सैंतिस लाख बैसट्टी हजार
बिशेष अनुदान संघ	२०००००००	दुई करोड
बिशेष अनुदान प्रदेश	३५०००००	पाँतिस लाख
समापुरक अनुदान संघ	५००००००	पचास लाख
समापुरक अनुदान प्रदेश	२९९९००००	दुई करोड उनान्सय लाख नब्बे हजार
जम्मा	१०३११५५८२०	एक अर्व तीन करोड एघार लाख पचपन्न हजार आठ सय वीस

अव म आर्थिक वर्ष २०७७-०७८ को कुल बजेट रु एक अर्व तीन करोड ११ लाख पचपन्न हजार आठ सय वीस मात्रको श्रोत अनुमानबाट चालु र पूँजित क्षेत्रगत खर्चको विवरण प्रस्तुत गर्न चाहन्छु । आगामी आ.व.०७७-०७८ मा चालु खर्च तर्फ रु ७१ करोड ७५ लाख ७० हजार आठ सय विस तथा पूँजित खर्च तर्फ रु ३१ करोड ३५ लाख ८५ हजार रकम विनियोजन गरेको छु ।

समाजमा उपेक्षित र उत्पीडित अवस्थामा रहेका तथा लक्षित वर्गहरू महिला बालबालिका दलित आदिवासी जनजाति मुक्तिम जेष्ठ नागरिक अपाङ्ग लगाएतका वर्गहरूको सशक्तिकरण र विकासका लागि रकम विनियोजन गरेको छु ।

जनताको प्रत्यक्ष सरोकारसंग सम्बन्ध राख्नेसेवा प्रवाहलाई छिटो छरितो चुस्त दुरुस्त र प्रभावकारी बनाउन संस्थागत क्षमता विकास गर्न बजेट विनियोजन गरेको छु । यस्तै गरी कार्य सम्पादनमा प्रभावकारीता ल्याउन पदाधिकारीहरू तथा कर्मचारीहरूको क्षमता विकाससंग संबन्धित कार्यक्रमका लागि रकम विनियोजन गरेको छु ।

गत आ व देखि बालविकास सहयोगी कार्यकर्ता इसिडि शिक्षक का लागि प्रति महिना रु २०००।. का दरले दिने व्यवस्थालाई यस वर्ष पनि निरन्तरता दिएको छु । साथै स्वास्थ्य स्वयं सेविकाहरूलाई प्रोत्साहन भत्ता बापत मासिक रु १०००।. का दरले दिने व्यवस्थालाई निरन्तरता दिएको छु । जसको लागि आवश्यक रकम विनियोजन गरेको छु । पहिलो परिचयपत्र प्राप्त अपाङ्गता भएका व्यक्तिहरूका लागि वार्षिक भत्ता दिने व्यवस्था मिलाएको छु ।

आन्तरिक श्रोत परिचालन क्षमताको विकासबाट श्रोत साधनको बृद्धि गर्न राजस्व संकलनका लागि विभिन्न सरकारी गैह्रसरकारी संघ संस्था लगायतसंग सहयोग लिई तथा सहकार्य गरी राजस्व संकलनलाई प्रभावकारी बनाई श्रोतको अभाव हुन नदिन करदाता शिक्षा करदाता सम्मान लगाएतका विभिन्न कार्यक्रमहरू संचालनको लागि बजेट विनियोजन गरेको छु । व्यावसायिक बाट उठेको राजश्वको २० प्रतिशत रकम करदाताको क्षमता विकास तथा सामाजिक कार्यमा खर्च गर्ने व्यवस्था मिलाएको छु ।

सभाका अध्यक्ष ज्यू

अव म क्षेत्रगत रुपमा बजेटको विनियोजन प्रस्तुत गर्दछु ।

नगरसभा बाट घोषणा भएका एक वडा एक उत्पादन लाई यस वर्ष पनि निरन्तरता दिएको छु जसका लागि गत आर्थिक वर्षमा नै विनियोजन भएको बजेटलाई यसवर्ष कार्यान्वयन हुने गरी व्यवस्था मिलाइएको छु । वर्षा समाप्त भएपश्चात सम्पूर्ण सडकहरूको नियमित मर्मत सम्भार साथै अन्य सार्वजनिक निर्माण को मर्मत सम्भार गर्ने व्यवस्थाका लागि मर्मतसंभार कोष खडा गरेको छु । सो कोषमा प्रारम्भमा रु दुई करोड ५० लाख विनियोजन गरेको छु ।

जनताको जीउधनको रक्षा गर्नु यस पालिकाको प्रमुख कर्तव्य हो जनको क्षति न्यूनीकरण एवम् विश्वमा महामारीबाट निलकण्ठ नगरवासीहरूको जीवनरक्षा सम्बन्धित कार्य गर्न कोरोना संक्रमण रोकथाम तथा उपचार कोषमा रु दुई करोड विनियोजन गरेको छु ।

नगरपालिका क्षेत्रभित्रका जनताको रक्तसञ्चारमा लाग्ने खर्च नगरपालिकाबाट सोधभर्ना लिन सकिने व्यवस्था मिलाएको छु यसका लागि आवश्यक रकम विनियोजन गरेको छु । नगर गौरव योजनामा रहेको नगर चक्रपथ निर्माणको कार्यालाई यसवर्ष पनि निरन्तरता दिएको छु सोका लागि आवश्यक रकम विनियोजन गरेको छु ।

कृषि तथा पशुपालनलाई मानव जातिको मुख्य धन हो । कृषकहरूको जीवनस्तर नउकासिए सम्म मानव विकास सूचकांक आम नगरवासीको जीवन स्तर न्युन जीवनस्तर देखिन्छ । कृषको उत्पादन बृद्धि र सो उत्पादनलाई उचित मुल्यमा बजार व्यवस्थापन गर्नका लागि आवश्यक रकम विनियोजन गरेको छु ।

नगरपालिकाको सौन्दर्य सम्पूर्ण जिल्लाको नै सौन्दर्य रहेको कारण जिल्लाको चिनारी बृद्धि गर्नको लागि सदरमुकाम क्षेत्रको थोपला खोला किनारमा करिडोर निर्माण कार्यका लागि गत आ.ब. मा नै विनियोजन भएको बजेटमा थप १ करोड विनियोजन गरेकोछु ।

आर्थिक विकास

कृषि तथा पशुपन्छी

नगर क्षेत्रभित्रका कृषि योग्य जमिनको सदुपयोग गरी उत्पादकत्व बृद्धि गर्ने कार्यक्रम प्रारम्भ गरिनेछ । कृषि तथा पशुपालनबाट रोजगारीको अवसर सिर्जना गर्न आर्थिक तथा सामाजिक रूपमा पछाडि परेका वर्गहरूलाई लक्षित गरी कृषि तथा पशुपंक्षी जन्य व्यवसायमार्फत आयआर्जन तथा रोजगारी बढाउन माटोको प्रोफाईल एवं पकेट क्षेत्र निर्माण कार्यक्रम सञ्चालन गरिनेछ । यसका लागि एक बडा एक उत्पादन एवं वैदेशिक रोजगारीबाट फर्किएका तथा बेरोजगार व्यक्तिहरूलाई कृषि तथा पशुपन्छी व्यवसायमा आकर्षण गरी स्वरोजगार कार्यक्रम सञ्चालन गरिनेछ । पशुपन्छी बीमा कार्यक्रमलाई कृषक लाई हुन सक्ने क्षति न्यूनीकरण सलगन गराइने कार्यक्रमको निरन्तरता दिएको छु जसका लागि कृषि तथा पशुपन्छी विकास अन्तर्गत ३करोड २९ लाख विनियोजन गरेको छु ।

उद्योग वाणिज्य

स्थानीय स्रोत साधन एवं सिपको उपयोग गरी लघु उद्यम एवं रोजगारी सिर्जना गर्न गत आ. ब. देखि नै मेयर उद्यमशीलता कार्यक्रम सञ्चालन भइरहेको छ । सो कार्यक्रम मार्फत रोजगारी एवं बिनाधितो विनाधितो कर्जा कर्जा प्रवाह गर्ने गरी बैंक तथा विन्तीय संस्थाहरु सँगको सहकार्यमा उद्यमशीलतालाई प्रवर्द्धन गर्न यस आवमा थप एक करोड ५०लाख विनियोजन गरेको छु समग्र उद्योग तथा लघुतम विकासका लागि १ करोड ८५ लाख विनियोजन भएको छ ।

पर्यटन

नगरवासी तथा जिल्लावासीहरूको एवं अन्य व्यक्तित्वहरूबाट समेत आन्तरिक पर्यटन प्रवर्द्धन गरी आफ्नो गाउँको चालचलान भेषभूषा रहनसहन बुझ्ने माध्यम बनाइ रोजगारी तथा पर्यटन प्रवर्द्धन गर्न यस आर्थिक वर्षमा रु ४० लाख विनियोजन गरेको छु ।

सहकारी

महिला तथा सिमान्तकृत एवं पिछडिएका पर्वहरूको उद्यमशिलता प्रदान गरी सहकारीको मार्फत कार्यक्रम अगाडि बढाइने छ ।

सामाजिक विकास

स्वास्थ्य

आधारभूत एवम् गुणस्तरीय स्वास्थ्य सेवा मा नगरवासीको पहुँचलाई अभिवृद्धि गर्न शहरी स्वास्थ्य क्लिनिकसञ्चालन गरिने छ । स्वच्छ र स्वस्थ मातृ तथा नवजात शिशु स्वास्थ्य कार्यक्रमहरूलाई निरन्तरता दिएको छ । स्वास्थ्य संस्थाहरू नभएका वडाहरूमा स्वास्थ्यचौकी निर्माण कार्य सम्पन्न भइसकेको छ । सो को कार्यन्वयनका लागि बजेट विनियोजन गरेको छ । बैकल्पिक उपचार पद्धतिको विकासको लागि समेत बजेट विनियोजन गरेको छ । सरसफाइ उपचार तथा सन्देशमुलक स्वास्थ्य क्षेत्रमा रु ५ करोड ९८ लाख विनियोजन गरेको छ ।

शिक्षा

सामुदायिक तथा संस्थागत विद्यालयमा रहेका विद्यार्थीको शैक्षिक अवस्थालाई सुधार गर्न नगर शिक्षा योजनालाई क्रमशः कार्यन्वयन गर्दै लगिनेछ । बालविकास केन्द्रमा अध्यापन गराउने सहजकर्ता हरूका लागि प्रोत्साहन भत्ता मासिकरु २००० दिने कार्यलाई निरन्तरता दिएको छ । शिक्षा क्षेत्रको समग्र विकासका लागि संघीय सरकारबाट प्राप्त कार्यक्रम प्रदेश सरकारबाट प्राप्त कार्यक्रम साथै नगरपालिकाबाट थप पाँच करोड विनियोजन गरेको छ ।

खानेपानी तथा सरसफाइ

गत आर्थिक वर्षमा सर्भिस फर पिस सँगको सहकार्यमा गत आर्थिक वर्षमा सम्पन्न हुने गरी कार्यक्रमहरू बढाइएको छ । सोका लागि यस आर्थिक वर्षमा रु छ करोड ५० लाख निकास गर्ने व्यवस्था मिलाएको छ । उक्त आयोजनाहरूबाट समेत तिर्खा मुक्त नगरका बनाउने घोषणामा छुट भएका नगरवासीहरूलाई थप खानेपानी पुर्याउन आवश्यक रकम विनियोजन गरेको छ ।

लैङ्गिक समानता तथा सामाजिक समावेशीकरण

सामाजिक विभेदको कारण आर्थिक तथा सामाजिक रूपमा पछाडि परेका वर्ग लाई मूलप्रवाहीकरण गर्न समता मूलक कार्यक्रमहरू सञ्चालन गरिनेछ । गत आ वमा सुरु भएको दलित छात्रावास को निर्माण कार्यक्रमलाई यस आर्थिक वर्षमा सम्पन्न गर्ने गरी बजेट व्यवस्था गरेको छ । नीलकण्ठ नगरपालिका हाम्रो नगरपालिका भन्ने भावना जगाइ मूलधारमा समावेश गर्नुपर्ने वर्गको उत्थानका लागि १ करोड ५० लाख विनियोजन गरेको छ । विद्यालय तहका बालबालिकाको प्रजनन स्वास्थ्य विशेषगरी बालबालिका हरूलाई महिनावारी हुँदा विद्यालय छाड्नुपर्ने जस्ता कारण शैक्षिक रूपमा पछाडी परिरहेको सोको निराकरणका लागि आवश्यक बजेट प्रस्तुत गरेको छ । बालबालिकालाई विपद् तथा हिंसाबाट जोगाउन चेतनामूलक कार्यक्रमहरू सञ्चालन गर्नेछ । जेष्ठ नागरिक तथा अपांगता भएका व्यक्तिहरूका लागि प्रवर्धनात्मक कार्यक्रमहरू सञ्चालन गरिनेछ ।

पूर्वाधार विकास

जनताको जिवन स्तरसंग प्रत्यक्ष सम्बन्ध राख्ने तथा विकास निर्माणको आधारशिलाको रूपमा रहेको पूर्वाधारको विकासका लागि यस आर्थिक वर्षमा सडक तथा पुल भवन तथा सिंचाइका लागि रु १८ करोड ३० लाख र अन्य सरकार तथा संस्थाहरूसँग समपुरक कार्यक्रम सञ्चालन गर्न रु ४ करोड पार्क निर्माण २५लाख कार्यालयको पूर्वाधार २५लाख समेत पूर्वाधार विकास तर्फ २४ करोड ७० लाख विनियोजन गरेको छ ।

वन वातावरण तथा विपद् व्यवस्थापन

सर्वसाधारणमा वातावरण सम्बन्धी जनचेतना अभिवृद्धि गर्न जनचेतना मूलक कार्यक्रमहरू सञ्चालन गरिने छ । नगर क्षेत्रभित्र राष्ट्रिय वनको आधार प्रतिशत मा नगरक्षेत्रको वनक्षेत्र पुर्याउन वृक्षारोपण तथा वन सम्पदाको संरक्षणात्मक कार्यहरू सञ्चालन गरिने छ । वडा स्तरमा रहेका विपद् व्यवस्थापन समितिलाई क्रियाशील बनाइने छ । संघसंस्थाहरूसँग सहकार्यलाई समन्वयात्मक बनाइनेछ । जलउत्पन्न प्रकोप उद्धार भु तथा जलाधार संरक्षण कोरोना रोकथाम जस्ता कार्यक्रमहरू सञ्चालन गरिने छ । सो का लागि आवश्यक रकम विनियोजन गरेको छ ।

सुशासन

स्थानीय सरकार को सबलीकरण सुशासन प्रवर्द्धनका विविध विधिहरू को प्रयोग गरी भ्रष्टाचार शुन्य सहनशीलताको नीति अवलम्बन गरिनेछ, यस नगरपालिकाबाट हुने बोलपत्रको कार्यालाई अनिवार्य ebidमार्फत गरिने छ। स्थानीय तहमा लामो समय सेवा गरेका कर्मचारीलाई मनोबल अभिवृद्धि गर्न वृत्ति विकाससम्बन्धी कार्यविधि बनाई लागू गरिनेछ। राजस्व संकलनलाई सूचना प्रविधिको प्रयोग गरी online billing system बनाइनेछ कर्मचारीहरूको मनोबल उच्च बनाउन

स्पष्ट मा पनि विधकै सहितको कार्यसम्पादनमा आधारित रही अतिरिक्त सेवा र समयको आधारमा स्थानीय सुविधा प्रदान गरिनेछ, लेखक पर्छन् लाई प्रभावकारी बनाई बेरुजु न्यूनीकरण तथा बेरुजु खर्चको कार्यालय प्रभावकारी बनाइनेछ। कार्यालयबाट हुने भ्रमण खर्च विविध खर्चलाई आन्तरिक नियन्त्रण प्रणाली अपनाई नियन्त्रण गर्ने छ। जसका लागि आवश्यक बजेटको व्यवस्था गरेको छु।

न्यायपालिका

न्यायिक इजलासको निर्माण गरिने छ । न्यायिक प्रक्रियालाई छिटो र छरितो बनाइनेछ । मेलमिलापकर्ता हरूलाई मेलमिलापको सहज वातावरण बनाउन प्रोत्साहन भत्ताको व्यवस्था गरेको छु। जसका लागि २० लाख विनियोजन गरेको छु

अन्तमा,

चालू आर्थिक वर्ष ०७६/०७७ मा प्रक्षेपण गरिएको आन्तरिक राजस्व लक्ष्य अनुसार संकलन गर्न सकिएन । चालू आर्थिक वर्षमा कर तिर्न अनिवार्य र स्वस्फुट कर तिर्न आउने वातावरण सृजनागर्ने कुरामा विशेष ध्यान दिइने छ । चालू आ.व.मा तोकिएको करका दायरामा सामान्य फेर बदल गरिएको र शहर उन्मुख हुँदै गैरहेको ग्रामिण इलाका समेत करको दायरामा ल्याउनु पर्छ भन्ने मान्यताका लागि आगामी आ.व. देखि सामान्य कर लगाउने प्रस्ताव गरेको छु । विगतका कर छुट दिइदै आएका अपाङ्गता र विपदको सिफारिस तथा सन्ने कडा रोगको स्वास्थ्य उपचार सिफारिसमा दिइएको छुट आगामी वर्षमा पनि निरन्तरता दिइने छ । यसमा एकल महिला र विपन्नताको सिफारिस पनि छुट दिने प्रस्ताव गरेको छु । नगरको समग्र विकासको लागि नगरवासीहरूको प्रयासबाट मात्र सम्भव रहने भएकोले प्रस्तावित कर समयमै असुल हुने अपेक्षा राखेको छु । आ.व. २०७६/०७७ मा बुझाउनु पर्ने राजस्व २०७७/०९/३० सम्म बुझाउन सकिने व्यवस्था मिलाएको छु ।

आजको यस गरीमामय नगर सभामा प्रस्तुत गरिएको नीति कार्यक्रम तथा विनियोजित बजेटबाट नीलकण्ठ नगरपालिकाको भौतिक पूर्वाधार आर्थिक तथा सामाजिक क्षेत्रको समग्र विकासमा सहयोग पुग्ने विश्वास लिएको छु । प्रस्तुत बजेट तथा कार्यक्रम तर्जुमा गर्न सहयोग पु.याउनु हुने नगरपालिकाका आदरणीय नगर प्रमुखज्यू बडाअध्यक्ष लगायतका सम्पूर्ण पदाधिकारी, नगर सभाका सदस्य, कर्मचारी सञ्चारकर्मी, उद्योग वाणिज्य संघ, टोल सुधार, महासंघ नागरिक समाज लगायत बजेट तर्जुमा प्रक्रियामा प्रत्यक्ष तथा परोक्ष रूपमा सहयोग पु.याउनु हुने सम्पूर्ण नगरवासीहरूलाई धन्यवाद दिन चाहान्छु ।

आगामी आर्थिक वर्षको लागि प्रस्तावित नीति तथा कार्यक्रम र बजेट र सो संग सम्बन्धित अर्थ विधेयक र विनियोजन विधेयक उपर रचनात्मक र सिर्जनात्मक रूपमा छलफल गरी पारित गराई प्रभावकारी कार्यान्वयनमा सबैको सहयोग हुनेछ भन्ने विश्वासका साथ स्वकृतिका लागि नगरसभा सदस्यज्यूहरूमा प्रस्तुत गरेको छु ।

धन्यवाद !

जय नीलकण्ठ